



Врз основа на член 22 став 1 од Законот за спречување корупцијата и судирот на интереси („Службен весник на Република Македонија“ бр.12/19), член 40 став 2 од Деловникот за работа на Државната комисија за спречување на корупцијата, постапувајќи по пријава поднесена од непознат подносител, Државната комисија за спречување на корупцијата (во натамошниот текст ДКСК), на 58 -та седница, одржана на ден 28.12.2021 година донесе

### Одлука

Пријавата заведена под број 12 - 3621/1 од 19.10.2020 година, поднесена до ДКСК од непознат подносител, СЕ ОТФРЛА.

ДКСК утврди дека, согласно Законот за спречување на корупцијата и судирот на интереси, нема елементи за надлежно постапување во предметниот случај од причина што во пријавата се содржани општи наводи, без посочување на конкретни личности и нема можност да се обезбедат дополнителни информации за наводите во пријавата (анонимна пријава).

Оваа одлука во деперсонализирана форма се објавува на веб страницата на ДКСК во рок од 5 (пет) дена од донесувањето.

### Образложение

Од страна на непознат подносител, на ден 19.10.2020 година, поднесена е пријава против Државен инспекторат за труд - Скопје и оформлен е предмет број 12 - 3621/1 од 19.10.2020 година.

Во пријавата од страна на подносителот (анонимна пријава) изнесени се наводи за непрофесионално, катастрофално и коруптивно работење на вработените во Државен инспекторат за труд - Скопје во последните пет години, а по однос на непочитување на работното време, недомаќинско однесување со имото на институцијата, непочитување на Закон за заштита од пушење, недисциплина, коруптивно однесување на инспектори итн. и се бара да се преземе нешто по однос на пријавените наводи.

По разгледувањето на предметните наводи, ДКСК констатира дека во пријавата се содржани општи наводи, без посочување на конкретни личности, истата нема доволно податоци со кои би се конкретизирале пријавените наводи и нема можност да се обезбедат дополнителни информации за наводите во пријавата (анонимна пријава), по што оцени дека друг орган е надлежен да постапува а ДКСК нема елементи за надлежно постапување и одлучи како во диспозитивот на оваа одлука.

ДРЖАВНА КОМИСИЈА  
ЗА СПРЕЧУВАЊЕ НА КОРУПЦИЈАТА

Претседател,  
Билјана Ивановска



Изработил: Ј.Ц.

Одобрил: Н.Б., Член на ДКСК

Адреса: ул. Пресвета Богородица број 3, 1000 Скопје - Република Северна Македонија

Adresa: rr. Presveta Bogorodica nr.3, 1000 Shkup - Republika e Maqedonise se Veriut

email: [contact@dksk.org.mk](mailto:contact@dksk.org.mk)

телефон: +389 2 3248 930

<https://www.dksk.mk>